

गांधी सागर डेम लंबालंब, तीन गेट खोले

मंदसौर 6 सितंबर. जिले का प्रसिद्ध गांधी सागर डेम शनिवार को लंबालंब हो गया. लगातार बारिश और जलागम क्षेत्र से भारी मात्रा में पानी आने के कारण जलस्तर बढ़ने पर शनिवार को तीन गेट खोले गए.

गेट खुलने से चंबल नदी में पानी का बहाव तेज हो गया, जिसको देखते हुए नदी किनारे रहने वाले लोगों को सतर्क रहने की अपील की गई है. गांधी सागर डेम का जलस्तर लगभग 1,305.20 फीट (397.82 मीटर) दर्ज किया गया. इस समय डेम का कुल संचय लगभग 5,380.75 मिलियन क्यूबिक मीटर रहा, जबकि इसकी अधिकतम क्षमता 5,940.99 स्क्व है. जलभराव क्षमता लगभग पूरी होने पर जल



संसाधन विभाग ने सुरक्षा दृष्टि से गेट खोले. डेम से पानी छोड़े जाने की सूचना पहले ही संबंधित जिलों को भेज दी गई थी ताकि निचले क्षेत्रों में एहतियाती इंतजाम

नौनरा और कोटा बैराज से पानी छोड़े जाते ही चंबल नदी उफनी, गांवों में अलर्ट

मुर्ना. चंबल नदी का जल स्तर और बढ़ गया है. काली सिंध नदी पर बने नौनरा बैराज से 1 लाख 90 हजार क्यूसेक और कोटा बैराज से 12 हजार क्यूसेक पानी चंबल नदी में छोड़ा गया है.

साथ ही पार्वती नदी का पानी भी चंबल में मिलने से स्थिति गंभीर हो रही है. इन गांवों में अलर्ट: सबलगाड़ क्षेत्र के कैमरा कला, छोटी राड़ी, बड़ी राड़ी, गोदौली धूर, रेजापुर, मडुआ, करघटी, मदनू का पुरा, वंशीपुरा, बलदेवपुरा, बेलापुर घेर, कुटियाणा, रामप्रकाश का पुरा, रतन बसेर, चुरसलाई, रामगढ़, सुखध्यान का पुरा, इंदरजीत का पुरा, सुबसई, बिचपुरी, मदनल का पुरा, रामदेव का पुरा, रायपुर, दीवान सिंह का पुरा



फिलिस्तीन झंडा लहराने पर युवक गिरफ्तार

संधवा, 06 सितंबर. शहर में ईद मिलादुनबी जुलूस के दौरान फिलिस्तीन का झंडा लहराने पर टैगोर बेड़ी निवासी इरफान पिता लुकमान अली 21 साल को पुलिस ने गिरफ्तार कर लिया. घटना का वीडियो वायरल होने के बाद देर रात शहर थाना प्रभारी बलजीत सिंह बिसेन के नेतृत्व में कार्रवाई की गई. पुलिस ने आरोपी से पांच लाख रूपए का बाउंड ओवर भी भराया, ताकि भविष्य में वह इस तरह की गतिविधियों से दूर रहे. थाना प्रभारी ने बताया कि ल्योंहारों के दौरान पुलिस का खुफिया तंत्र सक्रिय है और शहर में लगे सीसीटीवी कैमरों व सोशल मीडिया पर सख्त निगरानी रखी जा रही है.

जीप के बोनट में बैठकर लहराई पिस्टल

वीडियो वायरल होने के बाद तलाश में जुटी पुलिस शहर में दहशत फैलाने की कोशिश

नवभारत न्यूज रीवा, 6 सितंबर, रीवा में एक युवक का गैंगस्टर स्टाइल में पिस्टल के साथ स्टंट करते हुए वीडियो वायरल हो गया है.

वीडियो में युवक एक जीप के बोनट पर बैठकर खुलेआम पिस्टल लहराते नजर आ रहा है. यह वीडियो फिल्म 'शूटआउट एट वडाला' से प्रेरित लगता है, जिसमें युवक न केवल यातायात

लोगों ने आरोप लगाया कि पुलिस लगातार असामाजिक तत्वों पर सख्ती और अवैध हथियारों के खिलाफ कार्रवाई का दावा कर रही है, लेकिन ऐसे वीडियो सामने आने से कानून व्यवस्था और पुलिस की निगरानी पर सवाल उठने लगे हैं. खुलेआम पिस्टल लहराना न केवल कानून का उल्लंघन है, बल्कि सामाजिक माहौल को बिगाड़ने की कोशिश भी. बिछिया थाना पुलिस ने वायरल वीडियो को संज्ञान में लेते हुए जांच शुरू कर दी है. थाना प्रभारी मनीषा उपाध्याय ने बताया कि युवक की पहचान के लिए इंस्टाग्राम आईडी और मुखबिरों की मदद ली जा रही है. जल्द ही युवक को चिह्नित कर वैधानिक कार्रवाई की जाएगी.

नियमों का उल्लंघन करता दिखा, बल्कि हथियार लहराकर दहशत फैलाने की कोशिश भी की. वीडियो को शैलू बिछिया नाम की इंस्टाग्राम आईडी से पोस्ट किया गया है. वीडियो में युवक दिनदहाड़े सड़क पर हथियार

लहराता दिखाई देता है. शुरुआती जांच में माना जा रहा है कि युवक के पास जो पिस्टल है, वह संभवतः अवैध हो सकती है. हालांकि इसकी अभी पुष्टि नहीं हुई है और युवक से इस बारे में पूछताछ किया जाना बाकी है.

गवालियर से सैकड़ों कार्यकर्ता कांग्रेस में शामिल

विशेष संवाददाता भोपाल, 6 सितंबर. मध्यप्रदेश की राजनीति में शनिवार को बड़ा बदलाव देखने को मिला. गवालियर क्षेत्र से सैकड़ों कार्यकर्ताओं ने भाजपा और बसपा छोड़कर कांग्रेस का हाथ थाम लिया. यह ऐतिहासिक घटना भोपाल स्थित प्रदेश कांग्रेस कार्यालय में हुई, जहां प्रदेश कांग्रेस अध्यक्ष जीतू पटवारी की मजूदगी में सभी ने पार्टी की सदस्यता ग्रहण की.

यह दल गवालियर के वरिष्ठ नेता साहेब सिंह गुजर के नेतृत्व में कांग्रेस में शामिल हुआ. कार्यकर्ताओं ने आरोप लगाया कि



भाजपा और बसपा ने जनता को केवल छल और धोखे के अलावा कुछ नहीं दिया. किसानों, युवाओं और गरीबों की समस्याओं को लगातार नजरअंदाज किया गया. उन्होंने कहा कि अब जनता कांग्रेस

से उम्मीद लगाए बैठे हैं और यही वजह है कि उन्होंने कांग्रेस के संघर्ष और नेतृत्व पर भरोसा जताया. गवालियर को अलग तक भाजपा और बसपा का गढ़ माना जाता रहा है, लेकिन इस घटनाक्रम ने साबित कर

सदस्यता ग्रहण समारोह में जीतू पटवारी ने कहा कि गवालियर से आए कार्यकर्ताओं ने कांग्रेस को नई ऊर्जा दी है. उन्होंने कहा, यह सिर्फ पार्टी बदलना नहीं, बल्कि प्रदेश को नई दिशा देने का संकल्प है. भाजपा और बसपा से मोहभंग होना बलात्ता है कि जनता बदलाव चाहती है. अब मोहन यादव सरकार की उलटी गिनती शुरू हो गई है.

दिया कि इन दलों का जनाधार कमजोर हो रहा है. सैकड़ों कार्यकर्ताओं की कांग्रेस में एंट्री से प्रदेश की राजनीति का माहौल बदल गया और जनता अब कांग्रेस के पक्ष में खड़ी नजर आ रही है.

पन्ना को आशा कार्यक्रम में मिला छठवां स्थान

उप मुख्यमंत्री ने किया पुरस्कार

पन्ना, 06 सितंबर. मुख्य चिकित्सा एवं स्वास्थ्य अधिकारी डॉ. राजेश प्रसाद तिवारी ने बताया कि पन्ना जिले ने आशा कार्यक्रम अंतर्गत मोबाइल अकादमी पाठ्यक्रम में शत-प्रतिशत उपलब्धि प्राप्त कर पूरे प्रदेश में छठवां स्थान हासिल किया है.

भोपाल में आयोजित राज्य स्तरीय कार्यक्रम में प्रदेश के उपमुख्यमंत्री एवं मंत्री, लोक स्वास्थ्य एवं चिकित्सा शिक्षा विभाग म.प्र. शासन राजेन्द्र शुक्ल के द्वारा प्रभारी डीसीएम डॉ संजय कुमार अहिवार एवं विकासखंड



पर्व की आशा कार्यकर्ता बेज पटेल को प्रशस्ती पत्र एवं स्मृति चिन्ह देकर सम्मानित किया गया. मुख्य चिकित्सा एवं स्वास्थ्य अधिकारी डॉ. राजेश प्रसाद तिवारी ने कहा कि जिले को प्राप्त यह उपलब्धि गर्व की बात है. उन्होंने डीसीएम डॉ संजय कुमार एवं आशा कार्यकर्ता बेज पटेल

नक्सली जांच की आंच मंडला तक बीजाडांडी में विस्फोटक गोदाम सील

मंडला, 06 सितंबर. बालाघाट पुलिस की जांच की कड़ी मंडला जिले तक जा पहुंची है. बीजाडांडी थाना क्षेत्र स्थित नर्मदा इंटरप्राइजेज के विस्फोटक गोदाम को लाइसेंस नियमों के उल्लंघन पर सील कर दिया गया.

दरअसल, नक्सली डंप से बरामद जिलेटिन की जांच में पुलिस नागपुर की सोलर इंडस्ट्रीज तक पहुंची, जिसने यह माल मंडला भेजा था. जांच में गडबडी सामने आने पर स्थानीय पुलिस ने कार्रवाई करते हुए गोदाम सील किया. मंडला एसपी रजत सकलेचा ने बताया कि सुरक्षा मानकों को ध्यान में रखते हुए

जांच जारी है और वरिष्ठ कार्यालय से दिशा-निर्देश लिए जा रहे हैं. जानकारी के अनुसार नर्मदा इंटरप्राइजेज का यह गोदाम वर्ष 2023 में शुरू हुआ था. एसपी ने यह भी बताया कि वर्ष 2021 में नैनपुर क्षेत्र में चार मॅगनीज की जांच में भी विस्फोटक सामग्री मिली थी, जिस पर अभी विवेचना चल रही है. दशहरा और दीपावली जैसे बड़े पर्वों को देखते हुए पुलिस समय-समय पर ऐसी कार्रवाई करती रहती है ताकि शहर में अवैध विस्फोटक सामग्री एकत्रित न हो. बालाघाट पुलिस दल से मिले सुरागों को ध्यान में रखते हुए भी बीजाडांडी में यह कार्रवाई की गई.

शराब के नशे में महिलाओं ने की मारपीट

शारदा लॉज बैटन के ठीक सामने की घटना, मौके पर पहुंची पुलिस, दोनों महिलाओं को कराया शांत

सिंगरौली 6 सितंबर. कोतवाली बैटन से चन्द कदम दूर शारदा लॉज के ठीक सामने बीच सड़क पर दो महिलाएं आपस में गुल्थम-गुल्थी कर एक-दूसरे को जमीन पर पटक कर मारपीट करने लगीं.

यह घटना शनिवार की शाम करीब 5.30 बजे की है. ऐसी चर्चा रही कि दोनों महिलाएं शराब के नशे में धुत थीं. घटना की जानकारी मिलते ही मौके पर पुलिस पहुंच कर दोनों महिलाओं के



विवाद को शांत कराया. प्रत्यक्षदर्शियों के मुताबिक मल्हार पार्क के समीप शारदा लॉज के ठीक सामने सड़क पर दो महिलाएं शराब के नशे में धुत होकर आपस में ही मारपीट शुरू कर दी. इस घटना को देख आसपास के लोग

जो जिसने भी बीच-बचाव करने का प्रयास किया, महिलाएं उन्ही को अश्लील गालियां देनी लगीं. विवाद बढ़ता देख पुलिस को इसकी जानकारी दी गई. मौके से पहुंची पुलिस को भी महिलाएं भड़क कर गाली दे रही थीं.

स्वच्छ वायु दिवस पर इलेक्ट्रिक व्हीकल वाहन रैली 9 को

गवालियर, 06 सितंबर. शहर में बढ़ते प्रदूषण को देखते हुए वायु सुधार को दृष्टिगत रखते हुए 9 सितंबर को दोपहर 12 बजे बैजाताल से इलेक्ट्रिक व्हीकल-स्वच्छ वायु दिवस पर वाहन रैली निकाली जाएगी.

नगर निगम आयुक्त संघ प्रिय ने बताया कि शहरी क्षेत्र में प्रायः देखने में आ रहा है कि डीजल, पेट्रोल चलित वाहनों से निकलने वाले धुएँ के कारण वायु में कार्बन मोनो ऑक्साइड, नाइट्रोजन के ऑक्साइड, कार्बन डाई ऑक्साइड इत्यादि गैसों के घुलने के कारण शहरी वायु गुणवत्ता पर प्रतिकूल प्रभाव देखा जा रहा है. वायु सुधार की दृष्टि से शहरी सीमा के साथ साथ ग्रामीण क्षेत्रों में जनमानस को

जागरूक करने व अधिकतम इलेक्ट्रिक एवं सीएनजी चलित वाहनों अथवा सार्वजनिक वाहनों से आवागमन करने के लिए प्रेरित हेतु 9 सितंबर को दोपहर 12 बजे जिला प्रशासन, नगर निगम, शैक्षणिक, पुलिस, परिवहन, वन व अन्य शासकीय, अर्ध शासकीय विभागों के सहयोग इलेक्ट्रिक व्हीकल-स्वच्छ वायु दिवस पर वाहन रैली का आयोजन किया जा रहा है. यह वाहन रैली बैजाताल से प्रारंभ होकर, नदी गेट, ज्येन्द्रगंज, पाटनकर बाजार, दौलतगंज, महाराजबाद, सरफा बाजार, डीडवाना ओली, राम मंदिर, छप्पर वाला पुल, शिंदे की छवनी, निगम मुख्यालय सिटी सेंटर होते हुए समापन स्थल बाल भवन रहेगा.

भीड़ नियंत्रण की निगरानी ड्रोन से होगी

प्रदेश में पहला ड्रोन जो 120 मी. ऊपर से भी कर सकेगा अनाउंस

इंदौर, 6 सितंबर. प्रदेश में पहली बार भीड़ नियंत्रण के लिए एक विशेष ड्रोन कैमरे की मदद ली जा रही है. आज अनंत चतुर्दशी में भीड़ नियंत्रण व निगरानी के लिए इंदौर पुलिस इसका उपयोग कर रहा है.

इस ड्रोन की विशेषता यह है कि इसमें पब्लिक अनाउंसमेंट सिस्टम भी इनबिल्ट है. जो जमीन से 120 मीटर ऊपर से भी अनाउंस कर सकता है. साथ ही 2 से 5 किलोमीटर की रेंज तक इसका कैमरा प्रभावी निगरानी योग्य है. यह ड्रोन लगातार 40 मिनट तक उड़ान भर सकता है. इसके अलावा यह जूम कैमरा और सर्व लाइट

युक्त है. आज कलेक्टर आशीष सिंह और अतिरिक्त पुलिस कमिश्नर अमित सिंह ने इस विशेष ड्रोन का झांकिया निकलने



से पूर्व कृष्णपुरा छत्री स्थल पर परीक्षण किया. इस विशेष ड्रोन को ड्रोन स्टार्क के नाम से भी जाना जाता है.

किले से कूदा युवक, झाड़ियों में फंसा मिला

गवालियर, 6 सितंबर. गवालियर किले से कूदकर शनिवार शाम एक 35 वर्षीय युवक ने आत्महत्या का प्रयास किया. वह किले की तलहटी में मौजूद झाड़ियों में फंसा गया जिससे उसकी जान बच गई. घटना शाम करीब 4 बजे की है. मौके पर मौजूद लोगों के अनुसार युवक आसिफ खान पहले भी कई बार छलांग लगाने की कोशिश कर चुका था. स्थानीय लोग उसे रोकते रहे, लेकिन छठी बार वह कूदने में सफल रहा. घटना की जानकारी मिलते ही गवालियर थाना पुलिस और एसडीआईआरएफ को टीम मौके पर पहुंची. स्थानीय लोगों की मदद से घायल युवक को झाड़ियों से रस्सी के माध्यम से सुरक्षित बाहर निकाला गया.

दो पक्ष आपस में भिड़े, चले चाकू, युवती समेत तीन घायल

जबलपुर, 6 सितंबर. सिविल लाईन थाना अंतर्गत सुलभ काम्पलेक्स के बाजू से बजरंग कालोनी में दो पक्ष भिड़ गए और दोनों पक्षों से चाकू चले, जिसमें युवती समेत तीन लोग घायल हो गए. एक की हालत गंभीर है. पुलिस ने रिपोर्ट पर दोनों पक्षों के खिलाफ प्रकरण दर्ज कर लिया है.

पुलिस ने बताया कि विष्णु सिंह ठाकुर 32 वर्ष निवासी सरकारी कुआ काली मंदिर घमापुर ने रिपोर्ट दर्ज कराई कि उसकी आर्यन यादव से सब्जी के टेले लगाने की बात को लेकर बहस हुई थी. वह अपने छोटे भाई संजय सिंह ठाकुर के साथ अपनी सुलभ काम्पलेक्स के बाजू स्थित

सब्जी की दुकान में सब्जी बेच रहा था, तभी आर्यन यादव आकर बोला कि यहां टेले लगाने से मना किया था, यहां पर मेरा टेलो लगेगा, कहते हुये जान से मारने की नियत से चाकू से हमलाकर कमर में मारा जो उसका मोबाइल रखे होने से मोबाइल में चाकू लगा. उसका भाई बचावे आया तो आर्यन ने चाकू से हमलाकर उसे भी 4-5 जगह चोटें पहुंचा दी, उसका भाई लहलुहा होकर गिर गया. जिसे विक्टोरिया अस्पताल भिजवाया, जहां से मेडिकल कॉलेज रेफर कर दिया. वहीं दोपहर 22 बजे निवासी ललित कालोनी बेलबाग ने रिपोर्ट दर्ज कराई कि वह लॉ की पढ़ाई मद्र टेरेसा कालेज गौर से रहा है.

निर्देश सांसद गणेश सिंह ने ली उर्वरक वितरण के संबंध में बैठक

किसानों को खाद वितरण की व्यवस्था सुगम बनाएं

सतना, 6 सितंबर. मुख्यमंत्री डॉ. मोहन यादव ने विभिन्न जिलों में रासायनिक खाद के वितरण में किसानों को हो रही कठिनाई के समाधान के लिए किसान संगठनों, जनप्रतिनिधियों तथा जिला प्रशासन के साथ बैठक करने का निर्देश दिये थे.

निर्देश के परिपालन में सांसद सतना गणेश सिंह ने शुक्रवार को सर्किट हाउस में जिला प्रशासन, कृषि और मार्केटिंग के अधिकारियों तथा किसान संगठनों तथा संघों के प्रतिनिधियों के साथ बैठक लेकर समीक्षा की. इस मौके पर सतना कलेक्टर डॉ. सतीश



कुमार एस, अपर कलेक्टर विकास सिंह, एसडीएम राहुल सिलाडिया, किसान मोर्चा के जिलाध्यक्ष कृष्णा पाण्डेय, भारतीय किसान यूनियन के इंदरजीत पाठक, दिलीप सिंह, भारतीय किसान यूनियन टिकैट

ठाकुर प्रसाद सिंह, जिला महामंत्री किसान मोर्चा उपेंद्र तिवारी, लालबिहारी पाठक, दयाशंकर द्विवेदी, सुनील गौतम, डीडीए आशीष पाण्डेय, डीएमओ नेहा तिवारी शर्मा उपस्थित थे.

सांसद सिंह ने कहा कि राज्य शासन द्वारा किसानों को खरीफ फसलों के लिए सुगमता मात्रा में उर्वरकों की आपूर्ति की जा रही है और लगातार जिले में खाद के रैक लग रहे हैं. रैक लगने में एक-दो दिन का विलंब हो सकता है और वितरण के लिए समितियों तथा वितरण केन्द्रों में खाद पहुंचाने में भी समय लगता है. उन्होंने कहा कि जिला स्तर पर डबल लॉक केन्द्रों को विस्तारित कर हरसील स्तर पर भी डबल लॉक के वितरण केन्द्र बनाने का प्रयोग किया जा सकता है. ताकि किसानों को स्थानीय स्तर पर उर्वरक मिल सके. किसान संगठनों ने वितरण व्यवस्था में सुधार के कई सुझाव दिए. बैठक में बताया गया कि अभी तक सतना जिले में 25,411 मेट्रिक टन तथा मैहर जिले में 11,000 मेट्रिक टन खाद राज्य शासन ने दिया है. जो विगत वर्ष की तुलना में 23,550 मेट्रिक टन से कहीं अधिक है. इस वर्ष बारिश अच्छी होने के कारण धान के बोनी का रकबा 20 प्रतिशत बढ़ा है. इसलिए खाद की मांग बढ़ गई. जिसके लिए किसानों को निरंतर आपूर्ति भी की जा रही है. अभी कल एक और रैक आने वाला है. उपलब्धता के आधार पर सभी समितियों में विशेष रूप से पहले उन किसानों को जिन्हें टोकन जारी किया गया है उन्हें खाद दिया जाएगा.

चुनाव आयोग सहित अन्य से जवाब तलब

नप अध्यक्ष का पद एक वर्ग को आरक्षित किये जाने का मामला

जबलपुर. मप्र हाईकोर्ट ने अनुसूचित जाति वर्ग के लिये अध्यक्ष का पद दाई दशक से आरक्षित होने को चुनौती देने वाले मामले को गंभीरता से लिया. दायर मामले में कहा गया है कि मुर्ना के बानमोर नगर परिषद में अध्यक्ष का पद लंबे समय से अजा को आरक्षित है, जो कि अवैधानिक है. चीफ जस्टिस संजीव सचदेवा व जस्टिस विनय सरफ का युगलपीठ ने मामले में राज्य सरकार, चुनाव आयोग व अन्य को नोटिस जारी कर चार सप्ताह में जवाब पेश करने के निर्देश दिये हैं. यह जनाहित याचिका मुर्ना जिले की बानमोर निवासी महावीर

जैन की ओर से दायर की गई है। जिसमें कहा गया है कि वर्ष 1999 से नगर परिषद अध्यक्ष पद अनुसूचित जाति के लिए लगातार आरक्षित किया जा रहा है, जबकि कानून और संविधान के तहत आरक्षण की प्रक्रिया रोटेशन पद्धति से लागू की जानी चाहिए।

नियमानुसार किसी सीट को लगातार एक ही वर्ग के लिए आरक्षित नहीं किया जा सकता। इसके बाद भी बानमोर नगर परिषद में लगातार अनुसूचित जाति वर्ग के लिए ही अध्यक्ष पद आरक्षित किया जा रहा है। यह प्रक्रिया न केवल गैर-आरक्षित वर्ग को उनके अधिकार से वंचित कर रही है, बल्कि आरक्षण का लाभ भी सीमित कर रही, जो अवैधानिक है।

छतरपुर कलेक्टर को हाजिर होने के निर्देश

मप्र हाईकोर्ट ने पूर्व आदेश की नाफरमानी के मामले को सख्ती से लिया है। जस्टिस एमएस भट्टी की फलपीठ ने मामले में छतरपुर कलेक्टर को 10 सितंबर को व्यक्तिगत रूप से हाजिर होने के निर्देश दिये हैं। यह मामला छतरपुर निवासी देवकीनंदन वर्मा की ओर से दायर किया गया है। जिसकी ओर से अधिवक्ता अभय पांडे ने पक्ष रखा। जिन्होंने बताया हाईकोर्ट ने 14 अक्टूबर 2024 को कलेक्टर को आदेश दिए थे कि 60 दिन के भीतर याचिकाकर्ता को ग्रेयुटी की राशि का भुगतान सुनिश्चित कराया जाए।